



കേരള സർക്കാർ

നിയമ (നിയമ നിർമ്മാണം-ഐ) വകുപ്പ്

വിജ്ഞാപനം

നമ്പർ 20495/ലെറ്റ്. ഐ2/2011/നിയമം.

തിരുവനന്തപുരം, 2012 ഏപ്രിൽ 2.
1934 ചൈത്രം 13.

കേരള സംസ്ഥാന നിയമസഭയുടെ ഇനി പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2012 ഏപ്രിൽ 1-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,
നിയമവകുപ്പ് സ്പെഷ്യൽ സെക്രട്ടറി.

2012-ലെ 3-ാം ആക്റ്റ്

2012-ലെ ശമ്പളവും ബത്തകളും നൽകൽ (ഭേദഗതി) ആക്റ്റ്

1951-ലെ ശമ്പളവും ബത്തകളും നൽകൽ ആക്റ്റ്
വീണ്ടും ഭേദഗതി ചെയ്യുന്നതിനുള്ള

ഒരു

ആക്റ്റ്

പീഠിക.—1951-ലെ ശമ്പളവും ബത്തകളും നൽകൽ ആക്റ്റ് ഇതിനുശേഷം കാണുന്ന ആവശ്യത്തിനായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ ;

ഭാരത റിപ്പബ്ലിക്കിന്റെ അറുപത്തി മൂന്നാം സംവത്സരത്തിൽ ഇനി പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2012-ലെ ശമ്പളവും ബത്തകളും നൽകൽ (ഭേദഗതി) ആക്റ്റ് എന്ന് പേര് പറയാം.

(2) ഇത് ഉടൻ തന്നെ പ്രാബല്യത്തിൽ വരുന്നതാണ്.

2. 8 എ. വകുപ്പിന്റെ ഭേദഗതി.—1951-ലെ ശമ്പളവും ബത്തകളും നൽകൽ ആക്റ്റിലെ (1951-ലെ XIV) 8 എ വകുപ്പിൽ,—

(1) (6)-ാം ഉപവകുപ്പിൽ “ഗവൺമെന്റ് സെക്രട്ടേറിയറ്റിലെ ഒരു സെലക്ഷൻ ഗ്രേഡ് അസിസ്റ്റന്റിന്റെ പദവിയ്ക്ക് മുകളിലല്ലാത്തതും” എന്ന വാക്കുകൾക്ക് പകരം “ഒരു ഗവൺമെന്റ് അണ്ടർ സെക്രട്ടറിക്ക് തുല്യമായ പദവിയ്ക്ക് താഴെയുള്ളതും” എന്ന വാക്കുകൾ ചേർക്കേണ്ടതാണ്.

(2) (6)-ാം ഉപവകുപ്പിനുശേഷം, ഇനി പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നാൽ അങ്ങനെയുള്ള ഒരു ആഫീസറെ ഒരു ഗവൺമെന്റ് അണ്ടർ സെക്രട്ടറിക്ക് തുല്യമായതും മുകളിലുള്ളതുമായ പദവിയിലേയ്ക്കുള്ള അയാളുടെ സ്ഥാനക്കയറ്റത്തിന് ശേഷവും ആ അംഗത്തിന്റെ സേവനത്തിൽ തുടരാൻ അനുവദിക്കാവുന്നതാണ്.”

(ശരിത്തർജ്ജമ)

റ്റി. വസന്തകുമാർ,
നിയമവകുപ്പ് അഡീഷണൽ സെക്രട്ടറി.